

បុណ្យចូលឆ្នាំថ្មី

នៅប្រទេសកម្ពុជា នៅពេលមានបុណ្យម្តងៗ អ្នកទាំងឡាយនៃសមាជិកគ្រួសារ បានជួបជុំគ្នានិងធ្វើកិច្ចការផ្សេងៗ ។ ឥឡូវនេះខ្ញុំសូមលើកយកបុណ្យចូលឆ្នាំថ្មីយកមកនិយាយរៀបរាប់ប្រាប់ ។

នៅប្រទេសខ្មែរគេប្រារព្ធពិធីបុណ្យចូលឆ្នាំថ្មីនៅថ្ងៃទី ១៣ ខែ ៤ ស្ទើរតែរាល់ឆ្នាំ ។ ពិធីនេះគេធ្វើរយៈពេលបីថ្ងៃ ។ ថ្ងៃទីមួយគឺថ្ងៃទី ១៣ នៅពេលព្រឹក អ្នកទាំងឡាយចំអិនអាហារយកទៅប្រគេនព្រះសង្ឃនៅវត្ត។ នៅពេលរសៀលគេជួបជុំគ្នាលេងលែងប្រជាប្រិយ។ ពេលដែលគេលេងលែងប្រជាប្រិយដែលគេចូលចិត្ត គេសប្បាយចិត្ត ។ លែងប្រជាប្រិយដែលគេនិយមលេងគឺ បោះអង្កញ។ នៅពេលយប់គេនាំគ្នាដុតកាំជ្រួចតូចៗ និងរាំកំសាន្តសប្បាយ ។ នៅថ្ងៃទី១៤ គេលេងដូចថ្ងៃទី១ដែរ។ ចំនែកថ្ងៃទី១៥ គឺជាថ្ងៃដ៏សំខាន់។ គេនាំគ្នាទៅវត្តដើមឡីស្រង់ទឹកព្រះ។ បន្ទាប់មកពួកគេបានយកទឹកទៅស្រោចគ្នាទៅវិញទៅមក។ ចំណែកអ្នកខ្លះទៀតគេនាំគ្នាលាបម្សៅគ្នាទៅវិញទៅមកផងដែរ។ នៅប្រទេសកម្ពុជាគេប្រារព្ធពិធីបុណ្យចូលឆ្នាំថ្មីខុសៗប្លែកពីគ្នាទៅតាមតំបន់ ។ ប្រជាជនកម្ពុជាជួនកាលនៅផ្ទះមិនទៅណាទេមានគ្នាបួន រឺប្រាំនាក់លេងបៀរជាដើម។ អ្នកខ្លះគេនិយាយថា មិនដើរទៅណាទេឬ? អ្នកខ្លះទៅលេងនៅកន្លែងឆ្ងាយៗមួយរឺពីរថ្ងៃទើបត្រលប់មកវិញ។ អ្នកខ្លះទៅលេងនៅតាមរមណីយដ្ឋាននានាជាមួយមិត្តនិងគ្រួសារ។ ជនជាតិខ្មែរភាគច្រើនទៅលេងស្រុកកំនើត ។ មន្ត្រីរាជការ ឬបុគ្គលិកក្រុមហ៊ុនទាំងឡាយត្រូវបានគេអោយឈប់សំរាកពីការងារ ។ នៅតាមជនបទស្រុកស្រែមានមនុស្សម្នាច្រើនកុះករ ។ អ្នកខ្លះបានជួបមិត្តភក្តិដែលបានបែកគ្នាយូរតែនៅពេលចូលឆ្នាំខ្មែរនេះប៉ុណ្ណោះ ។ អ្នកខ្លះមុននិងចូលឆ្នាំថ្មីគេបានរៀបចំគំរោងដើរលេងកំសាន្តផង ។

ចំពោះរូបខ្ញុំអ្វីដែលខ្ញុំមិនអាចបំភ្លេចបាននៅពិធីបុណ្យចូលឆ្នាំថ្មីគឺ បានជួបសំណេះសំណាលជាមួយអ្នកដែលមិនធ្លាប់ស្គាល់ពីមុនមក។ នៅប្រទេសខ្មែរ ពិធីបុណ្យដែលធំនោះគឺ ពិធីបុណ្យចូលឆ្នាំនេះឯង ។ តើនៅប្រទេសជប៉ុនដូចម្តេចដែរ ? នៅប្រទេសជប៉ុនពេលបុណ្យចូលឆ្នាំគេធ្វើដូចម្តេចដែរ ? សូមប្រាប់ខ្ញុំអោយដឹងផង !